
Shri Durga Panjara Stotram

श्रीदुर्गा पञ्जरस्तोत्रम्

Document Information



Text title : durgApanjarastotram

File name : durgApanjarastotram.itx

Category : devii, devI, durga

Location : doc_devii

Transliterated by : Manali Shirke Rokade

Proofread by : Manali Shirke Rokade

Description/comments : mArkaNDeyapurANE devImahAtmye, rudrayAmale

Latest update : September 24, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 25, 2020

sanskritdocuments.org



श्रीदुर्गा पञ्जरस्तोत्रम्



विनियोगः-

ॐ अस्य श्रीदुर्गा पञ्जरस्तोत्रस्य सूर्य ऋषिः, त्रिष्टुप्छन्दः,

छाया देवता, श्रीदुर्गा पञ्जरस्तोत्र पाठे विनियोगः ।

ध्यानम् ।

ॐ हेम प्रख्यामिन्दु खण्डात्तमौलिं शङ्खाभीष्टा भीति हस्तां त्रिनेत्राम् ।

हेमाब्जस्थां पीन वस्त्रां प्रसन्नां देवीं दुर्गा दिव्यरूपां नमामि ।

अपराध शतं कृत्वा जगदम्बेति चोच्चरेत् ।

यां गतिं समवाप्नोति नतां ब्रह्मादयः सुराः ।

सापराधोऽस्मि शरणं प्राप्तस्त्वां जगदम्बिके ॥ १ ॥

मार्कण्डेय उवाच -

दुर्गे दुर्गप्रदेशेषु दुर्वाररिपुमर्दिनी ।

मर्दयित्री रिपुश्रीणां रक्षां कुरु नमोऽस्तुते ॥ १ ॥

पथि देवालये दुर्गे अरण्ये पर्वते जले ।

सर्वत्रोऽपगते दुर्गे दुर्गे रक्ष नमोऽस्तुते ॥ २ ॥

दुःस्वप्ने दर्शने घोरे घोरे निष्पन्न बन्धने ।

महोत्पाते च नरके दुर्गे रक्ष नमोऽस्तुते ॥ ३ ॥

व्याघ्रोरग वराहानि निर्हादिजन सङ्कटे ।

ब्रह्मा विष्णु स्तुते दुर्गे दुर्गे रक्ष नमोऽस्तुते ॥ ४ ॥

खेचरा मातरः सर्व भूचराश्चा तिरोहिताः ।

ये त्वां समाश्रिता स्तांस्त्वं दुर्गे रक्ष नमोऽस्तुते ॥ ५ ॥


कंसासुर पुरे घोरे कृष्ण रक्षणकारिणी ।

रक्ष रक्ष सदा दुर्गे दुर्गे रक्ष नमोऽस्तुते ॥ ६ ॥


अनिरुद्धस्य रुद्धस्य दुर्गे बाणपुरे पुरा ।

वरदे त्वं महाघोरे दुर्गे रक्ष नमोऽस्तुते ॥ ७ ॥
देव द्वारे नदी तीरे राजद्वारे च सङ्कटे ।
पर्वता रोहणे दुर्गे दुर्गे रक्ष नमोऽस्तुते ॥ ८ ॥
दुर्गा पञ्जर मेतत्तु दुर्गा सार समाहितम् ।
पठनस्तारयेद् दुर्गा नात्र कार्या विचारण ॥ ९ ॥
रुद्रबाला महादेवी क्षमा च परमेश्वरी ।
अनन्ता विजया नित्या मातस्त्वमपराजिता ॥ १० ॥
इति श्री मार्कण्डेयपुराणे देवीमहात्म्ये रुद्रयामले देव्याः पञ्जरस्तोत्रम् ।

Encoded and proofread by Manali Shirke Rokade

——
Shri Durga Panjara Stotram

pdf was typeset on September 25, 2020

——
Please send corrections to sanskrit@cheerful.com

